

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī
vedāntācāryavaryo me sannidhattāṃ sadā hr̥di ||

śrīmadbhāgavate
|| *śrīmucukundastutiḥ* ||

This document has been prepared by*
Sunder Kidambi
with the blessings of
śrī raṅgarāmānujamahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīmucukundastutiḥ ॥

vimohito'yaṃ jana īsamāyayā
tvadīyayā tvāṃ na bhajatyānarthadrk |
sukhāya duḥkhaprabhaveṣu sajjate
grheṣu yoṣitpuruṣaśca vañcitaḥ || 1 ||

labdhvā jano durlabhamatra mānuṣaṃ
kathañcidavyaṅgamayatnato'nagha |
pādāravindaṃ na bhajatyāsanmatih
grhāndhakūpe patito yathā paśuḥ || 2 ||

mamaīṣa kālo'jita niṣphalo gato
rājyaśriyonnaddhamadasya bhūpateḥ |
martyātmabuddheḥ sutadārakośabhū-
ṣvāsajjamānasya durantacintayā || 3 ||

kalevare'sminghaṭakudīyasannibhe
nirūḍhamāno naradeva ityaham |
vr̥to rathebhāśvapatīyanīkapaīḥ
gāṃ paryaṭaṃstvāgaṇayansudurmadaḥ || 4 ||

pramattamuccairiti kṛtyacintayā
pravṛddhalobhaṃ viṣayeṣu lālasam |
tvamapramattaḥ sahasābhipadyase
kṣullelihāno'hirivākhumantakaḥ || 5 ||

purā rathairhemapariṣkṛtaiścāran
mataṅgajairvā naradevasaṅjñitaḥ |
sa eva kālena duratyayena te
kalevaro viṭkṛmibhasmasaṅjñitaḥ || 6 ||

nirjitya dikcakramabhūtavigraho
varāsanasthaḥ samarājavanditaḥ |
grheṣu maithunyasukheṣu yoṣitāṃ
krīḍāmṛgaḥ pūruṣa īsa nīyate || 7 ||

karoti karmāṇi tapassuniṣṭhito
nivr̥ttabhogastadapekṣayā dadat |
punaśca bhūyeyamaham svarāḍiti
pravṛddhatarṣo na sukhāya kalpate || 8 ||

bhavāpavargo bhramato yadā bhave-
jjanasya tarhyacyuta satsamāgamah |
satsaṅgamo yarhi tadaiva sadgatau
parāvareśe tvayi jāyate matiḥ || 9 ||

manye mamānugraha īśa te kṛto
rājyānubandhāpagamo yadṛcchayā |
yaḥ prārthyate sādhubhirekacaryayā
vanam vivikṣadbhirakhaṇḍabhūmipaiḥ || 10 ||

na kāmaye'nyam tava pādasevanā-
dakiñcanaprārthyatamādvaram vibho |
ārādhyā kastvām hyapavargadam hare
vṛṇīta āryo varamātmabandhanam || 11 ||

tasmādvīsṛjyāśiṣa īśa sarvato
rajastamah sattvagunānubandhanāḥ |
nirañjanam nirgunamadvayam param
tvām jñāptimātram puruṣam vrajāmyaham || 12 ||

ciramiha vṛjinārtastapyamāno'nutāpai-
ravitrṣaṣaḍamitro'labdhaśāntiḥ kathañcit |
śaraṇada samupetastvatpadābjam parātma-
nnabhayamṛtamaśokam pāhi māpannamīśa || 13 ||

|| iti śrīmucukundastutiḥ sampūrṇā ||